

KUNSILL LOKALI TAS-SLIEMA  
Triq Depiro,  
Tas-Sliema, SLM 2037 – MALTA



TAS-SLIEMA LOCAL COUNCIL  
Triq Depiro,  
Tas-Sliema, SLM 2037 – MALTA

Telephone: +356 2133 7633  
Fax: +356 2134 5333  
Email: sliema.lc@gov.mt  
Website: www.slicma-malta.com

**LAQGHAT TAL-KUNSILL TAT-TMIEN LEGISLATURA - LAQGHAT NUMRU 8**

It-tmien laqgha tat-tmien leġislatura tal-Kunsill Lokali Tas-Sliema nżammet il-Ħamis 27 ta' Ġunju 2013 fit-18.13pm fl-Uffiċċju Amministrattiv tiegħu li jinsab fi Triq Depiro, Tas-Sliema.

**PREŻENTI**

Anthony Chircop	Sindku
Kris Busietta	Viċi Sindku
Marianne Aquilina	Kunsillier
Michael Briguglio	Kunsillier
Antoinette Castaldi Paris	Kunsillier (Daħlet fis-18 :53)
Lisa Cassar	Kunsillier
Vivianne Galea Pace	Kunsillier
Nicolai Gauci	Kunsillier (Daħal 18 50)
John Pillow	Kunsillier
Pierre Portelli	Kunsillier
Paul Radmilli	Kunsillier

**UFFIĊĠJALI PREŻENTI**

Matthew Dimech	Segretarju Eżekuttiv
Stefania Friggieri	Assistant Principal

*Is-Seduta bdiet b'din l-Agenda:*

1. *Approvazzjoni tal-Minuti*
2. *Materji konnessi mal-Minuti*
3. *Approvazzjoni tal-Pagamenti tal-Kontijiet*
4. *Rapporti mill-Kumitati u Sotto Kumitati*
5. *Każ ta' Stephen Buhagiar*
6. *Tender dwar zamma tal-Latrini Pubbliċi*
7. *Suggerimenti mill-Kunsilliera*
8. *Aġġornament*

**1. APPROVAZZJONI TAL-MINUTI**

- 1.1 Is-Sindku ressaq għall-approvazzjoni l-minuti tas-seduta 6\_30/05/2013 għall-approvazzjoni.

- 1.2 Il-Kunsillier M. Briguglio ippropona li f'punt 8.2 tiżdied il-frazi 'Il-Kunsill qabel.' Kien hemm qbil dwar dan.
- 1.3 Il-Kunsillier M. Briguglio ippropona li ssir korrezzjoni f'punt 8.5 biex inżidu l-frazi 'Kien hemm qbil li nkellmu lill-Kazini tal-Banda dwar is-sitwazzjoni' għaliex kien intqal hekk. Kien hemm qbil dwar dan.
- 1.4 Il-Kunsillier M. Briguglio irrefera għal punt 8.7 u qal li għandu jitneħħa l-hin imsemmi, u dan peress li l-laqqhat ma jsirux dejjem fl-istess hin. Kien hemm qbil dwar dan.
- 1.5 Il-Kunsillier M. Briguglio talab li jinbidel punt 8.17 u isir 'Il-Kunsillier M Briguglio saqsa jekk għandux il-permessi kollha u li l-Kunsill għandu jimxi l-istess mod ma kulhadd u b'hekk niproċedu meta jiktbilna d-Dipartiment tal-Artijiet'. Kien hemm qbil dwar dan.
- 1.6 Il-Kunsillier P. Radmilli irrefera għal punt 5.2, fejn qal li kien sar qbil li l-*insurance* tigi kkalkulata fuq *replacement value* kif gie suġġerit mill-awdituri.
- 1.7 Il-Kunsillier P. Radmilli irrefera għal punt 8.11 u qal li din għanda tiġi 'P Radmilli qal li huma la għandhom permess tal-MEPA, diġa spicċa il-proċess ta taħdidiet mal-KNPD. P Radmilli qal li għandna nikomunikaw magħhom biex huma johorġu soluzzjoni oħra, b'soluzzjoni li ma tostakolax il-bankina.'
- 1.8 Il-Kunsillier P. Radmilli qal li fis-seduta tat-30 ta' Mejju, hu kien avża li għas-seduta 7\_11-06-2013 kien ha jkun imsiefer. Kien hemm qbil li jiżdied hekk wara punt 9.1 u jiġi skużat flok assenti.
- 1.9 Is-Sindku ppropona li jiġu approvati l-minuti tas-seduta 6\_30-05-2013 hekk kif korretti. Il-Viċi Sindku issekonda. Kien hemm qbil unanimu għall-approvazzjoni mill-Kunsilliera preżenti. *Approvazzjoni tal-minuti 6\_30/05/2013*
- 1.10 Is-Sindku ressaq għall-approvazzjoni l-minuti tas-seduta 7\_11 ta' Ġunju 2013. Il-Kunsillier M. Briguglio irrefera għal punt 1.6 u ppropona li jiġi miżjud il-kliem 'It-tender għandu jinkludi aċċessibiltà għal persuni b'diżabilità.'
- 1.11 Is-Sindku ppropona li jiġu approvati l-minuti tas-seduta 7\_11-06-2013 hekk kif korretti. Il-Viċi Sindku issekonda. Kien hemm qbil unanimu għall-approvazzjoni mill-Kunsilliera preżenti. *Approvazzjoni tal-minuti 7\_11/06/2013*

## 2. **MATERJI KONNESSI MAL-MINUTI**

- 2.1 Is-Segretarju Eżekuttiv irrefera għas-sitwazzjoni tal-indaġġa tat-toroq u informa li l-Kunsill għad m'għandux risposta wara li sar l-appell il-PCRB. Il-Kunsill talab għal parir legali u waqt is-seduta nqrat il-konklużjoni ta' dan l-istess parir legali. *Knis fit-toroq*
- 2.2 Is-Segretarju Eżekuttiv spjega l-parir li ingħata biex din il-problema tissolva f'qasir żmien. Il-Kunsill jista' johroġ kuntratt temporanju permezz ta' sejha għal kwotazzjonijiet sakemm il-PCRB jiddeċiedu u jinqata' l-appell. Għandhom jitnaqqsu numru ta' kenniesa u l-hin tax-xogħol biex il-Kunsill ikun jista' jimxi

- ma dan il-parir legali. Għal kwotazzjonijiet hadt ma jkun jista jappella u b'hekk il-proċess ikun jista jimxi. Il-Kunsill għandu jgħid sejha pubblika għal kwotazzjonijiet għal prezz ta' knis xahar b'xahar, għal perjodu massimu ta' erba xhur, b'kundizzjoni li jista jitwaqqaf meta jiġi deċiż l-appell.
- 2.3 Kien hemm qbil dwar dan il-proċess u l-Kunsill qabel ukoll li għandu jinħareġ l-avviż b'mod urġenti għal tmien t'jiem biss.
- 2.4 Il-Kunsillier P. Radmilli saqsa kif ser tiġi miktuba din is-sejha għal kwotazzjonijiet. Il-Viċi Sindku qal li l-aħjar jiġi miktub minn l-istess avukati li taw il-parir. Kien hemm qbil dwar dan.
- 2.5 Il-Kunsilliera L. Cassar saqsiet dwar l-overtime tal-kenniesa. Is-Segretarju Eżekuttiv informa li flok disa minn nies qegħdin jintbagħtu erba' kenniesa, u dan waqt il-hin normali tax-xogħol u mhux bħala overtime. Qal ukoll li kien se jinforma lill-Kunsil dwar dan għaliex is-servizz mhux qiegħed jiġi komplut u l-anqas il-ħaxix m'huma qegħdin jaqtgħu.
- 2.6 Il-Viċi Sindku qal li hu żgur li r-residenti jistennu li jkollhom it-toroq nodfa.
- Daħal il-Kunsillier N. Gauci għas-seduta 18.50*
- 2.7 Ġie nnotat li l-problema l-istess se tibqa min-naħa tal-Cleansing Department għaliex m'għandhomx rizorsi biżżejjed.
- 2.8 Is-Sindku qal li l-indafa tal-bajjiet taqta taht l-Cleansing Department
- Daħlet il-Kunsilliera N. Castaldi Paris fis-18.53*
- 2.9 Is-Sindku ippropona li l-fit enerġija li għandhom jistgħu jużawha għat-tindif tal-bajjiet. *Tindif tal-bajjiet*
- 2.10 Il-Kunsilliera V. Galea Pace ipproponiet li tinħareġ tender għal tindif tal-bajjiet. Il-Kunsill qabel li din tiġi posposta halli niffukaw fuq il-problema tal-knis fit-toroq.
- 2.11 Il-Kunsillier M. Briguglio ippropona li l-Kunsill għandu jikteb lill-Ministeru tat-Turizmu biex iżidu aktar nies u effiċjenza fit-tindif tal-bajjiet. Il-Kunsill qabel li għandu jikteb lill-Ministru tat-Turizmu, b'kopja lill-Ministru Joe Mizzi.
- 2.12 Il-Viċi Sindku qal li għas-sena d-dieħla l-Kunsill għandu jibda l-proċess għall-kuntrattur privat għat-tindif tal-bajjiet. Kien hemm qbil dwar dan.
- 2.13 Is-Sindku irrefera għat-talba li l-Kunsill kellu dwar bini ta' rampa fi Triq Dingli fejn bagħtu diżinn ieħor bħala alternattiva li tiġi aktar dejqa minn kif kienet qabel. Huma qalu li diġa kien ingħata permess għal rampa għall-quddiem il-Maltapost, fl-istess triq. Il-Kunsilliera M. Aquilina qalet li l-Kunsill għandu jkollu garanzija li din ir-rampa se ssir skont id-diżinn. Is-Segretarju Eżekuttiv ta' il-parir, li l-Kunsill għandu jitolb garanzija bankarja u wara li titlestha tiġi mkejja u jekk tkun skont id-diżinn tiġi rilaxxata l-garanzija bankarja. *Rampa fi Triq Dingli*

2.14 Il-Viċi Sindku ppropona li l-Kunsill għandu jagħti permess b'mod temporanju li tkun għad-deskrezzjoni tiegħu, tintalab garanzija bankarja u ssir skont id-dizinn u jithalla aċċess għall-persuni b'diżabilità.

2.15 Is-Sindku qal li l-bankina hija wiesgħa biżżejjed li tiffaħ ssir rampa.

*Il-Kunsilliera P. Portelli u N. Gauci ġew skużati mis-seduta fis-19.14 għaliex kellhom jinżlu fuq il-post dwar l-attività tal-SSAF.*

2.16 Il-Kunsill qabel li għandu jagħti l-permess temporanju u jkun deskrezzjoni tal-Kunsill u bil-fakulta li jirtirah jekk ma ssir skont id-dizinn a bażi li l-parti tal-bankina tibqa aċċessibbli.

2.17 Il-Viċi Sindku qal li kull każ għandu jiġi ttratat għalih, biex b'hekk din id-deċiżjoni ma tistax tiġi interpretata bħala precedent. Kien hemm qbil dwar dan.

2.18 Il-Kunsillier M. Briguglio saqsa dwar il-laqgħa li kellha ssir mal-Ministru H. Herrera dwar d-diżabilità. Is-Segretarju Eżekuttiv qal li għadna qegħdin nistennew risposta.

*Laqgħa mal-Minsitru  
Herrera dwar id-  
diżabilità*

2.19 Il-Kunsillier M. Briguglio fakkar dwar it-tabelli għall-użu tal-bicycles. Il-Kunsilliera L. Cassar qalet li l-Kunsill għandu joqgħod attent kif jagħmel il-kliem għat-tabella u l-ahjar tkun li wiehed għandu jkollu rispett lejn min qiegħed juża ir-roti. Ir-raġuni hi li mhux jiġi xi hadd minbarra u jkun mingħalih li huwa safe u jzomm il-Kunsill responsabbli jekk jinqala xi incident.

*l-użu tal-bicycles*

2.20 Il-Kunsillier J. Pillow ippropona li l-Kunsill għandu jsaqsi lil GreenPak biex titwafha tabella fejn il-*bring in sites*, bhal 'Tamix il-borża sewda hawn, li jekk wiehed mill-iskips ikun mimli ma jintefax skart fl-art' u twissijiet oħra simili. Din it-tabella għandha tkun fuq *platform* hadranija. Il-Kunsill qabel dwar dan.

*Tabella bi twissijiet għal  
madwar il-bring in sites*

2.21 Il-Kunsillier J. Pillow ġibed l-attenzjoni li l-haddiema tal-Kunsill għandhom jzommu mal-granet u l-hinjiet biex jinhareġ l-iskart.

### 3. APPROVAZZJONI TAL-PAGAMENTI TAL-KONTIJET

3.1 Il-Kunsillier J. Pillow qal li l-*attendant* tal-latrini pubbliċi mhux qegħdin ikunu hemm b'mod regolari. Is-Segretarju Eżekuttiv qal li niżżlu anke *on site* u ma sabu lil hadd.

*Latrini Pubbliċi*

3.2 Il-Kunsill talab kjarifika ta' liema bins qegħdin jiġu mbattla. Il-Kunsill irrefera għall-pagament numru 20 f'isem *Director General Works* għat-tbattil ta' bins u qabel li jinżamm *on hold*.

*Tbattil ta' bins*

3.3 Il-Kunsillier P. Radmilli irrefera għall-pagament f'isem Lawrence Cassar għal tiżjin ta' sigra fi Triq Dingli għal żmien il-Milied u qal li l-ispiza hija għolja. Is-Segretarju Eżekuttiv qal li din ġiet diskussa diga dak iz-żmien.

*Tiżjien tal-Milied*

3.4 Il-Kunsillier J. Pillow irrefera għal kont pagabbli lil Vinto dwar il-materjal tal-haddiema. Ġie pprezentat il-kont waqt is-seduta fejn ġie spjegat li dan il-

materjal huwa ta' tlett xhur u jintuza kemm mil-haddiema tal-Kunsill ghal xoghol ta' Kunsill kif ukoll ghal manutenzjoni tal-promenade.

- 3.5 Il-Kunsillier J. Pillow saqsa dwar il-pagament pagabbli lill-ELC. Gie nnotat li kien hemm kwotazzjoni u l-pots tpoġġew fi Triq Dingli ma' Triq it-Torri.
- 3.11 Is-Sindku ippropona li jiġu approvati l-pagamenti minbarra numru 20 pagabbli *Director General Works Division* dwar tbatil ta' bins. Il-Kunsillier M. Briguglio issekonda. Kien hemm qbil unanimu fost il-Kunsilliera preżenti għall-approvazzjoni.

*Approvazzjoni tal-pagamenti*

*Il-Kunsilliera P. Portelli u N. Gauci daħlu lura għas-seduta fis-19.51*

#### 4. RAPPORTI MILL-KUMITATI U SOTTO KUMITATI

- 4.1 Il-Kunsillier P. Portelli fakkar dwar il-*launch* li se ssir tal-SSAF nhar il-Ġimgħa fis-7 ta' filgħaxija fi Ġnien Indipendenza. Il-Kunsillier Portelli irringrazzja lis-Segretarju Eżekuttiv tal-assistenza kollha li ta' matul il-preparazzjonijiet għal din l-attività.
- 4.2 Il-Viċi Sindku fakkar li l-Kunsill għandu jagħmel *follow up* mal-Lands dwar id-devoluzzjoni tax-xelter
- 4.3 Is-Sindku informa li għal laqgħa tar-reġjuni reġa ma kienx hemm kworum.
- 4.4 Il-Kunsillier N. Gauci issuġġerixxa li l-Kunsill għandu jerġa jorganizza *Maritime Day* għaliex li l-Kunsill kien organizza kellha tiġi kkanċellata. Il-Kunsill qabel u għanda ssir laqgħa biex tiġi organizzata.
- 4.5 Il-Kunsillier N. Gauci xtaq li jiskuza ruħu tal-atteġjament li wera fl-aħħar laqgħa. Il-Viċi Sindku irreċiproka u skuza ruħu ukoll.

*SSAF – Launch*

*Devoluzzjoni tax-xelter*

*Maritime Day*

#### 5. KAŻ TA' STEPHEN BUHAGIAR

- 5.1 Is-Segretarju Eżekuttiv informa li l-Kunsill irċieva d-deċiżjoni tal-Qorti dwar dan il-każ fejn il-każ inqata' kontra l-Kunsill u l-Kunsill għandu jhallas is-somma ta' Euro 39,713,96 lis-Sur Stephen Buhagiar. Kien hemm qbil li dan għandu jsir mill-ewwel halli l-interessi ma jibqghux telghin.

#### 6. TENDER DWAR IŻ-ŻAMMA TAL-LATRINI PUBBLIĊI

- 6.1 Is-Sindku qal li r-responsabbilita tal-manutenzjoni ta' dawn il-latrini hija tal-Kunsill. Informa li d-dawl u l-ilma jiħallas mis-CSD. Is-Segretarju Eżekuttiv issuġġerixxa li l-Kunsill jagħmel sejha għal tender għal manutenzjoni kif gejj:
1. Li m'għandux ikun hemm *attendant* il-hin kollu u jmur biss biex inaddaf tlett darbiet kuljum fix-xitwa, filwaqt li fiż-żmien tas-sajf ikun hemm *attendant* preżenti.
  2. Jekk jinkiser xi haġa titbiddel min-naħa tal-kuntrattur

3. Il-prezz jinghata jew ammont wiehed ghal latrini kollha f'Tas-Sliema jew b'mod individwali ghal kull latrina u l-Kunsill jagħzel l-ahjar.
- 6.2 Il-Kunsill qabel li għandu jiġi ppreparat it-tender wara taħdidiet fil-Kumitat Offerti Pubbliċi u sadanittant jsir il-manutenzjoni fiżika fil-latrini.
- 6.3 Il-Kunsillier M. Briguglio qal li l-ilma tas-*shower* li hemm Ferro Bay qiegħed jinħela. Kien hemm diskussjonijiet jekk is-showers għandhomx ikunu bi ħlas. Il-Kunsill qabel li s-*shower* jinghalaq. Il-Kunsillier P. Portelli issuġġerixxa li anke r-rolls ta' *toilet paper* ikun bi ħlas żgħir ta' 20c u jkun f'*dispenser*.
- 6.4 Il-Kunsillier N. Gauci issuġġerixxa li għandu jkun hemm *cameras* fuq in-naħa ta' barra tal-latrini publiċi.
- 6.5 Il-Kunsilliera L. Cassar issuġġeriet li l-Kunsill għandu jibgħat lil tal Comtec jew xi hadd minħabba li l-werdien li qiegħed ikun hemm speċjalment fil-latrini ta' fejn l-Għassa tas-Sliema.
- 6.6 Kien hemm qbil li dettalji bħal dawn u oħrajn jistgħu jiġu diskussi waqt bord biex jiġi preparat *draft tender*.
- 6.7 Il-Kunsillier P. Portelli qal li ġie nnotat li t-turf li hemm fi Ġnien Qui Si Sana qiegħed jiġi msaqqi b'pestiċidi li jistgħu jikkawża cancer. Il-Kunsillier Portelli ressaq dan wara li ra l-preokkupazzjoni minn diversi ġenituri permezz ta' *facebook*. Kien hemm diskussjonijiet jekk dan għandux jitneħħa u l-Kunsillier P. Radmilli issuġġerixxa li minnflok jiġu mhawwla sigar ta' indiġeni Maltin. *Turf fi Qui Si Sana*
- 6.8 Il-Kunsillier M. Briguglio zied jgħid li kemm il-darba saqsa lil ELC jekk dan hux ta' ħsara lin-nies u ma ngħata l-ebda twegħiba konkreta. Il-Kunsillier P. Radmilli qal li l-Kunsill għandu jiehu deċiżjoni jekk il-Ġnien jidhrix sabiħ biss jew ikun ta' detriment tas-saħħa. Il-Kunsillier M. Briguglio talab biex issir laqgħa mal-ELC. Il-Kunsillier J. Pillow għandu jgħamel laqgħa ma Dr. Cuschieri dwar dan kollhu. Il-Kunsillier M. Briguglio qal li hu jaqbel li tinsab soluzzjoni alternattiva. *Laqgħa ma ELC*
- 6.9 Kien hemm qbil li l-laqgħa annwali tal-lokalità ssir nhar it-Tlieta 9 ta' Lulju fis-6 ta' filgħaxija. *Laqgħa Annwali tal-Lokalita*

## 7. SUĠĠERIMENTI MILL-KUNSILLIERA


- 7.1 Dan l-item ġie pospost għal seduta oħra.


## 8. AĠĠORNAMENT

- 8.1 Il-laqgħa ntemmet fit-20.35 u l-Kunsill aġġorna għal nhar it-Tnejn 15 ta' Lulju 2013 fis-6pm għal suġġerimenti mil-Kunsilliera.

Minuti approvati l-lum

25/07/2013

  
**Anthony Chircop**  
Sindku



**Matthew Dimech**  
Segretarju Eżekuttiv